

Defunctus Adhuc Loquitur

Hekk kif bħal leħħa griet l-aħbar li tmiemek
fis-sliem ilhaqt, biex tibda tghix għal dejjem,
kull min go fih iħoss demm Malti jbaqbaq
ħass qalbu tieqaf mit-taħbit go sidru,
ħass qrib in-nifs tal-mewt għaddejja jkesshu
u jingazzah bil-waħx ta' firda kiefra.

Għax int kont l-akbar gieh tal-Kleru Malti,
għaliex hadd ħliefek, Kbir Għannej ta' Lsienna
ma kien iżommna magħqudin fl-għan tagħna,
u l-ebda bronż u rħam ma jfakkrek daqsu
il-baħħ li wrajk hallejt għal dejjem magħna.

Fis-snin mghoddija, meta wlied il-ħjiena
bir-ragħwa f'ħalqhom tal-mibegħda, ħalfu
li Lsienhom qatt ma jgħanni l-għanja helwa
tar-rebħa fuq eghmilhom kiefer, fahxi,
raw lilek tiela' 'l fuq mal-għolja wieqfa
tal-gieh, bħal ggant setgħani xxejjer f'idek
il-għelm ta' l-Emmna ma' l-ilwien ta' Artna.
Għalkemm għajruk, maqdruk, u bik iddieħku
x'hin bdejt fi Lsienna tikteb hegget qalbek,
urejthom ħiltek, kliemek tongor, tonqox,
biex fuq xulxin il-versi tibni, msejsa
fuq sies taż-żonqor f'qawwet ħsibijietek.
U Lsienna rebah, għax fil-għanja tiegħek
il-benna daqu ta' ħlewriet għaslija.

Għannejt lill-ħlejjaq, lill-Mulej, lil Sidtna
bi kliem ta' l-aṅgli jħoll il-qlub tal-gebel,
iżd' ismek jibqa' mnaqqax hemm f'qalb ġensek

Din il-poezija kienet inkitbet sewwasew mal-aħbar tal-mewt ta' Dun Karm. Ftit sigħat qabel ma kiteb din il-poezija, il-poeta kiteb ukoll sunett bl-isem "Lil Dun Karm fl-Aħbar ta' Mewtu" li kienet l-ewwel poezija li dehret stampata fil-gurnal *Il-Berqa* fl-okkażjoni tal-funeral tal-poeta nazzjonali.

x'hin “Frott l-Imħabba Fizjed bnin” jitolbu
sabiex “iħares bħalma dejjem ħares
lil din l-Art ħelwa, l-Omm, li tatna isimha.”

Int ħajtek għextha, b'hekk inxift fi żmienek,
f'ghanjietek izda, bqajt għal dejjem thaddar —
ma tinxef qatt. Taż-żmien ix-xmux u r-rwiefen
ma jħassru qatt l-egħliem ta' ħajtek kbira,
imqar jekk 'il quddiem, żmien wara mewtek,
għad jinbet min, biex jonfoħ l-Ego tiegħu,
u jxerred ma' l-irjiegħ tagħlimu mbewwaq,
it-tajn jixhitlek, u jagħtik bil-ħarta.
Izd' aħna, x'hin intiegħmu gmiel ghanjietek,
inhossu demmek jigri magħna u surtek
fil-versi titbissmilna, bl-akbar hegħga
tqawwilna qalbna nissuktaw hidmietek.

Patri ALFRED M. PREVI
13 ta' Ottubru, 1961